

ವಿಘ್ನಾಸುರಕೃತಾ ಶ್ರೀಗಜಾನನಸ್ತುತಿಃ



.. ಶ್ರೀಗಣೇಶಾಯ ನಮಃ ..

ವಿಘ್ನಾಸುರ ಉವಾಚ .

ನಮಸ್ತೇ ಗಣನಾಥಾಯ ಗಜಾನನಸ್ವರೂಪಿಣೇ .

ಯೋಗಾಯ ಯೋಗನಾಥಾಯ ಯೋಗಿಭ್ಯೋ ಯೋಗದಾಯಿನೇ .. 15..

ಅನಾಕಾರಾಯ ಸಾಕಾರರೂಪಾಯ ತೇ ನಮೋ ನಮಃ .

ನಾನಾಭೇದವಿಹೀನಾಯ ಭೇದಾನಾಂ ಪತಯೇ ನಮಃ .. 16..

ವಿಘ್ನೇಶಾಯ ಪರೇಶಾಯ ಕಾಲಭೀತಿಹರಾಯ ತೇ .

ಹೇರಂಬಾಯ ಪರೇಷಾಂ ವೈ ಪರಾತ್ಪರ ನಮೋ ನಮಃ .. 17..

ಅನಾದಯೇ ಹ್ಯನಾಥಾಯ ಸರ್ವೇಷಾಮಾದಿಮೂರ್ತಯೇ .

ಭಕ್ತೇಶಾಯ ಸದಾ ಭಕ್ತವಾಂಛಿತಪ್ರದ ತೇ ನಮಃ .. 18..

ಸ್ವಾನಂದವಾಸಿನೇ ತುಭ್ಯಂ ಮೂಷಕಧ್ವಜಿನೇ ನಮಃ .

ಮೂಷಕೋಪರಿಸಂಸ್ಥಾಯ ಥುಂಡಿರಾಜಾಯ ತೇ ನಮಃ .. 19..

ಆದಿಮಧ್ಯಾಂತಹೀನಾಯಾದಿಮಧ್ಯಾಂತಸ್ವರೂಪಿಣೇ .

ಗಜವಕ್ತ್ರಾಯ ವೈ ತುಭ್ಯಂ ಸರ್ವಪೂಜ್ಯಾಯ ತೇ ನಮಃ .. 20..

ಸಿದ್ಧಿಬುದ್ಧಿಸ್ವರೂಪಾಯ ಸಿದ್ಧಿಬುದ್ಧಿಪ್ರದಾಯ ಚ .

ಸಿದ್ಧಿಬುದ್ಧಿಪತೇ ತುಭ್ಯಂ ಮಹೋದರ ನಮೋ ನಮಃ .. 21..

ಅಮೇಯಮಾಯಾತಿಗಮೂರ್ತಯೇಽಪಿ ತೇ ಸದಾ ಸುಶಾಂತಿಪ್ರದಪೂರ್ಣಮೂರ್ತಯೇ

ಮನೋವಚೋಹೀನಮಯಾಯ ತೇಜಸೇ ಮನೋವಚೋಯುಕ್ತಕಲಾಯ ತೇ

ನಮಃ .. 22..

ಅಜ್ಞಾನದೋಷೇಣ ಕೃತೋಽಪರಾಧೋ ಹೇರಂಬ ತಂ ಕ್ಷಂತುಮಿಹಾರ್ಹಸಿ ತ್ವಂ .

ರಕ್ಷಸ್ವ ಮಾಂ ಭಕ್ತಿಯುತಂ ದಯಾಭೇ ಶ್ರೇಷ್ಠಂ ವರಂ ದೇಹಿ ಪರೇಶಪಾಲ .. 23..

ಅಧುನಾ ಹಿ ಮಯಾ ಬುದ್ಧಂ ಸ್ವರೂಪಂ ತೇ ಗಜಾನನ .

ಯೋಗಾಕಾರಮಯೋಽಸಿ ತ್ವಂ ತತೋಽಹಂ ನಿರ್ಜಿತಸ್ತ್ವಯಾ .. 24..

ತ್ವಾಂ ವಿನಾ ಕಾ ಸಮರ್ಥಃ ಸ್ಯಾತ್ ಕಾಲಂ ಕಲಯತಾಂ ಪ್ರಭುಂ .

ಜೇತುಂ ಧನ್ಯಃ ಕೃತೋ ನಾಥ ಪಾದಪದ್ಮಸ್ಯ ದರ್ಶನಾತ್ .. 25..

ಏವಂ ಸ್ತುತ್ವಾ ಮಹಾವಿಘ್ನಃ ಪ್ರಣನಾಮ ಗಜಾನನಂ .

ತಮುತ್ಥಾಪ್ಯ ಜಗಾದೇದಂ ವಚನಂ ಸರ್ವದಃ ಪರಃ .. 26..

(ಫಲಶ್ರುತಿಃ)

ಶ್ರೀಗಜಾನನ ಉವಾಚ .

ತ್ವಯಾ ಕೃತಂ ಮದೀಯಂ ವೈ ಸ್ತೋತ್ರಂ ಸರ್ವಪ್ರದಂ ಭವೇತ್ .

ಕಾಲಸ್ಯ ನ ಭಯಂ ತೇಷಾಂ ಪಠತಾಂ ಶೃಣ್ವತಾಂ ಸದಾ .. 27..

ಯದ್ಯದಿಚ್ಛತಿ ತತ್ತದ್ವೈ ದಾಸ್ಯಾಮಿ ಸ್ತೋತ್ರಪಾರತಃ .

ಮಹಾಯೋಗಪ್ರದಂ ಚಾಸ್ತು ಸ್ತೋತ್ರಂ ಮತ್ಪ್ರೀತಿವರ್ಧನಂ .. 28..

ಹಂತುಂ ತ್ವಾಂ ಕ್ರೋಧಸಂಯುಕ್ತ ಆಗತೋಽಹಂ ನ ಸಂಶಯಃ .

ವಾಂಛಿತಂ ವೃಣು ನೋ ಹನ್ಮಿ ಅಧುನಾ ಶರಣಾರ್ಥಿನಂ .. 29..

ಇತಿ ವಿಘ್ನಾಸುರಕೃತಾ ಶ್ರೀಗಜಾನನಸ್ತುತಿಃ ಸಂಪೂರ್ಣಾ ..

- .. ಮುದ್ಗಲಪುರಾಣಂ ಚತುರ್ಥಃ ಖಂಡಃ . ಅಧ್ಯಾಯಃ 51 . 4.51. 15-29..

- .. mudgalapurANaM chaturthaH khaNDaH . adhyAyaH 51 . 4.51. 15-29..

Proofread by Yash Khasbage, Preeti Bhandare

—
Shri Gajanana Stuti Vighnasurakrita

pdf was typeset on June 4, 2024

—

Please send corrections to sanskrit@cheerful.com

